

# СОВЕТСКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 2—3  
(7445)  
ПАНЫДЗЕЛАК  
4  
студзеня  
1943 г.

ПРАЧЫТАЎ — ПЕРАДАЎ ДРУГОМУ

У ВЫНІКУ ШАСЦІДНЁВЫХ НАСТУПАЛЬНЫХ БАЁУ ЧАСЦІ ЧЫРВОНОЙ АРМІІ РАЗГРАМІЛІ 36 ДЫВІЗІЯ ПРАЦІЎНІКА, НАНЕСЛІ ЦЯЖКІЯ СТРАТЫ 7 ДЫВІЗІЯМ ПРАЦІЎНІКА, ЗНІШЧЫЛІ 175.000 ВАРОЖЫХ САЛДАТ І АФІЦЭРАЎ, УЗЯЛІ У ПАЛОН 137.650 САЛДАТ І АФІЦЭРАЎ ПРАЦІЎНІКА, ЗНІШЧЫЛІ І ЗАХАПІЛІ ВЕЛІЗАРНУЮ КОЛЬКАСЦЬ БАЯВОЙ ТЭХНІКІ ВОРАГА.

ЧЫРВОНАЯ АРМІЯ ВЫЗВАЛІЛА АД НЯМЕЦКА-ФАШЫСЦКІХ ЗАХОПНІКАЎ 1.589 НАСЯЛЁНЫХ ПУНКТАЎ, НАШЫ ВОЙСКІ У РАЁНЕ СТАЛІНГРАДА АКРУЖЫЛІ ШЧЫЛЬНЫМ КАЛЬЦОМ 22 ДЫВІЗІІ ПРАЦІЎНІКА.

## ВЫНІКІ 6-ТЫДНЁВАГА НАСТУПЛЕННЯ НАШЫХ ВОЙСК НА ПОДСТУПАХ СТАЛІНГРАДА

Да сярэдзіны верасня месяца 1942 года нямецка-фашысцкія войскі былі спынены Чырвонай Арміяй пад Сталінградам.

Ход вайны паказаў, што стратэгічны план нямецкага камандавання, які заключаўся ў тым, каб захапіць Сталінград, адрэзаць цэнтральную еўрапейскую частку Савецкага Саюза ад волжскага і ўральскага тыла, акружыць і ўзяць Маскву — быў пабудаваны на пяску, без уліку сваіх рэальных сіл і савецкіх рэзерваў.

Поўнай процілегласцю яму быў стратэгічны план акружэння і разгрому нямецка-фашысцкіх войск пад Сталінградам, створаны Вярхоўным Галоўнакамандаваннем Чырвонай Арміі.

Гэты план быў ажыццёўлены нашымі войскамі ў лістападзе — снежні 1942 года трыма этапамі.

### I.

#### ПЕРШЫ ЭТАП—НАСТУПЛЕННЕ НАШЫХ ВОЙСК НА ПАЎНОЧНЫ ЗАХАД І ПАЎДНЁВЫ ЗАХАД АД СТАЛІНГРАДА

Чырвоная Армія з 19 лістапада перайшла ў наступленне сіламі Паўднёва-Заходняга, Данскога і Сталінградскага фронтаў і нанесла магутны ўдар па ворагу.

Перад савецкімі войскамі, якія дзейнічалі на паўночны захад і паўднёвы захад ад Сталінграда, Вярхоўным Галоўнакамандаваннем Чырвонай Арміі была пастаўлена мэта—разграміць флангавыя групіроўкі нямецка-фашысцкіх войск на подступах да Сталінграда і ахапляючым рухам акружыць асноўную масу размешчаных пад Сталінградам злучэнняў варожай арміі. Гэта мэта была паспяхова дасягнута ўмелымі дзеяннямі часцей Чырвонай Арміі і яе каманднага састава.

У ходзе наступлення нашымі войскамі разгромлены наступныя злучэнні праціўніка: 1, 2, 5, 6, 9, 13, 14, 15 румынскія пяхотныя дывізіі, 7 кавалерыйская і 1 танкавая румынскія дывізіі, 44, 376, 384 пяхотныя і 22 танкавая нямецкія дывізіі. Апрача таго 3 нямецкім пяхотным дывізіям нанесены цяжкія страты. У гэтых баях нашы войскі знішчылі 95.000 і ўзялі ў палон 72.400 салдат і афіцэраў праціўніка. Нашы часці захапілі багатыя трафеі, у тым ліку—самалётаў—134, танкаў—1.792, гармат—2.232, аўтамашы—7.306, а таксама вялікую колькасць мінамётаў, кулямётаў, аўтаматаў, супроцьтанкавых ружжаў, боепрыпасаў і іншай ваеннай маёмасці.

За гэты-ж час нашымі войскамі знішчана: самалётаў—826, танкаў—548, гармат—934, аўтамашы—3.190 і многа іншай ваеннай маёмасці.

За час наступлення нашых войск на паўночны захад і паўднёвы захад ад Сталінграда Чырвоная Армія прасунулася наперад на 70—150 кілометраў і вызваліла 213 насялёных пунктаў.

У выніку паспяховага прарыву і наступлення нашых войск у раёне Сталінграда акружаны наступныя злучэнні і часці нямецкіх войск: 14, 16 і 24 нямецкія танкавыя дывізіі, 3, 29 і 60 нямецкія матарызаваныя дывізіі, 71, 76, 79, 94, 100, 113, 297, 295, 305, 371, 389 нямецкія і 20 румынскія пяхотныя дывізіі, 1-я румынская кавалерыйская дывізія і рэшткі 44, 376, 384 нямецкіх пяхотных дывізіі, разгромленых пры наступленні нашых войск у раёне Сталінграда. Апрача таго, акружаны 44, 46 і 61 артылерыйскія палкі рэзерва Галоўнага Камандавання нямецкай арміі, 12, 25, 37, 104 знітныя палкі, 53 мінамётны полк, 50, 162, 294, 336 асобныя сапёрныя батальёны.

Такія вынікі баёў за першы этап наступлення савецкіх войск на подступах да Сталінграда.

### II.

#### ДРУГІ ЭТАП — НАСТУПЛЕННЕ НАШЫХ ВОЙСК У РАЁНЕ СЯРЭДНЯГА ДОНА

Завяршыўшы акружэнне нямецка-фашысцкіх войск пад Сталінградам і паспяхова выканаўшы тым самым задачу, пастаўленую Вярхоў-

ным Галоўнакамандаваннем, Чырвоная Армія з 16 па 30 снежня нанесла новы ўдар па ворагу ў раёне Сярэдняга Дона.

Перад савецкімі войскамі, якія наступалі ў раёне Сярэдняга Дона, Вярхоўным Галоўнакамандаваннем Чырвонай Арміі была пастаўлена мэта—правяць фронт абароны праціўніка ў раёне Новая Калітва — Манастыршчына, выйсці ў тылы нямецка-фашысцкай арміі, якая дзейнічала ў вялікай ізлучыне Дона, і закрыць магчымасць вырвацца варожым войскам, акружаным пад Сталінградам, або аказання ім дапамогі звонку.

Гэта мэта наступлення ў раёне Сярэдняга Дона была поўнасьцю ажыццёўлена ўмелымі дзеяннямі часцей і каманднага састава Чырвонай Арміі.

За час баёў у раёне Сярэдняга Дона Чырвоная Армія прасунулася наперад на 150—200 кілометраў. Вызвалена 1.246 насялёных пунктаў. У ходзе наступлення нашымі войскамі разгромлены наступныя злучэнні праціўніка: 62, 294, 298, 306, 385 нямецкія пяхотныя дывізіі, 11 нямецкая танкавая дывізія; італьянскія пяхотныя дывізіі: 3 дывізія «Равенна», 3 дывізія «Чэлэрэ», 5 дывізія «Касерыя», 2 дывізія «Сфорцэска», 9 дывізія «Пасубіо», 52 дывізія «Торыно», 1 брыгада чорнарубашчнікаў, 7 і 11 румынскія пяхотныя дывізіі. Апрача таго, нанесены вялікія страты 4 дывізіям праціўніка. Варожыя войскі страцілі ў гэтых баях толькі забітымі 59.000 чалавек; узята ў палон 60.650 салдат і афіцэраў праціўніка. Савецкія войскі захапілі шматлікія трафеі, сярод якіх: самалётаў—368, танкаў—178, гармат—1.927, аўтамашы—7.414, а таксама вялікая колькасць мінамётаў, кулямётаў, аўтаматаў, супроцьтанкавых ружжаў, боепрыпасаў і іншай ваеннай маёмасці.

Апрача таго, нашымі войскамі знішчана: самалётаў—117, танкаў—172, гармат—268, аўтамашы—звыш 1.000 і многа іншай ваеннай маёмасці.

Такія вынікі баёў на другім этапе наступлення савецкіх войск на подступах да Сталінграда.

### III.

#### ТРЭЦІ ЭТАП — НАСТУПЛЕННЕ НАШЫХ ВОЙСК НА ПОЎДЗЕНЬ АД СТАЛІНГРАДА

Нямецкае камандаванне, завёўшы ў тупік свае войскі пад Сталінградам і паставіўшы іх перад катастрофай, прадпрыняла адчайную спробу вызваліць свае войскі, акружаныя Чырвонай Арміяй пад Сталінградам. З гэтай мэтай праціўнік сканцэнтраван у раёне на поўнач ад Кацельнікава вялікую групіроўку войск і пачаў 12 снежня наступальныя дзеянні супроць нашых часцей.

Савецкім войскам, якія дзейнічаюць на поўдзень ад Сталінграда, Вярхоўным Галоўнакамандаваннем Чырвонай Арміі была пастаўлена задача: разграміць новую ўдарную групіроўку варожых войск, адкінуць немцаў на поўдзень і пазбавіць іх апошняй магчымасці прабіць шлях сваім акружаным пад Сталінградам дывізіям.

Гэта мэта была ажыццёўлена за трэці этап наступлення нашых войск на поўдзень ад Сталінграда.

За час наступлення ў раёне на поўдзень ад Сталінграда нашы войскі прасунуліся наперад на 100—150 кілометраў і вызвалілі больш 130 насялёных пунктаў. У ходзе баёў з 12 па 30 снежня нашымі войскамі разгромлены 6, 17 і 23 танкавыя і 16 матарызаваныя дывізіі немцаў, 4 і 18 пяхотныя, 5 і 8 кавалерыйскія дывізіі румын. Нямецка-фашысцкія войскі страцілі толькі забітымі 21.000 чалавек. Узята ў палон 5.200 салдат і афіцэраў праціўніка. Сярод багатых трафеяў, захопленых нашымі войскамі, самалётаў—40, танкаў—94, гармат—292, аўтамашы—329, а таксама многа іншага ўзбраення, авіяцыйнай і танкавай маёмасці.

У ходзе баёў нашымі войскамі знішчана: самалётаў—306, танкаў—467, гармат—257, аў-

тамашын—945 і многа іншай ваеннай маёмасці.

Такія вынікі баёў у трэцім этапе наступлення савецкіх войск.

Так быў ажыццёўлен у тры этапы план Вярхоўнага Галоўнакамандавання Чырвонай Арміі акружэння і разгрому нямецка-фашысцкіх войск на подступах да Сталінграда.

\* \* \*

У ходзе шасціднёвых баёў на подступах да Сталінграда нашы войскі вызвалілі ад нямецка-фашысцкіх захопнікаў 1.589 насялёных пунктаў. За час наступлення з 19 лістапада 1942 года Чырвоная Армія за кароткі тэрмін паспяхова правяла вельмі цяжкую аперацыю, акружыўшы шчыльным кальцом 22 дывізіі праціўніка ў раёне Сталінграда, Чырвоная Армія разграміла ў цэлым 36 дывізіі, з іх 6 танкавых і нанесла цяжкія страты 7 дывізіям праціўніка. За гэты перыяд нямецка-фашысцкія войскі страцілі забітымі 175.000 салдат і афіцэраў; нашы войскі ўзялі ў палон 137.650 салдат і афіцэраў праціўніка. Нашымі войскамі захоплены трафеі: самалётаў—542, танкаў—2.064, гармат—4.451, мінамётаў—2.734, кулямётаў—8.161, аўтаматаў—15.954, супроцьтанкавых ружжаў—3.703, вінтовак—137.850, снарадаў—больш 5.000.000, патронаў—звыш 50.000.000, вагонаў—2.120, паравозаў—46, складаў з боепрыпасаў, узбраеннем і харчаваннем—434, аўтамашы—15.049, коней—15.783, матацыклаў—3.228 і вялікая колькасць іншай ваеннай маёмасці.

За гэты-ж час нашымі войскамі знішчана нямецкіх самалётаў—1.249, танкаў—1.187, гармат—1.459, мінамётаў—755, кулямётаў—2.708, аўтамашы—5.135 і многа іншай ваеннай маёмасці.

Ажыццёўленне плана Вярхоўнага Галоўнакамандавання Чырвонай Арміі па разгрому і акружэнню сталінградскай групіроўкі войск праціўніка праходзіла пад камандаваннем камандуючага Паўднёва-Заходнім фронтам генерал-палкоўніка БАТУЦІНА Н. Ф., камандуючага Сталінградскім фронтам генерал-палкоўніка ЕРЭМЕНКА А. І., камандуючага Данскім фронтам генерал-лейтэнанта РАКАСОВСКАГА К. К., камандуючага Варонежскім фронтам генерал-лейтэнанта ГОЛІКАВА Ф. І. пад агульным кіраўніцтвам прадстаўнікоў Стаўкі Вярхоўнага Галоўнакамандавання генерала арміі ЖУКАВА Г. К., генерал-палкоўніка ВАСІЛЕУСКАГА А. М., генерал-палкоўніка артылерыі ВОРАНАВА Н. Н.

У баях вызначыліся войскі генерал-лейтэнанта БАТАВА П. І., генерал-лейтэнанта КУЗНЯЦОВА В. І., генерал-лейтэнанта ЛЕЛЮШЭНКА Д. Д., генерал-лейтэнанта МАЛІНОВСКАГА Р. Я., генерал-лейтэнанта ПАПОВА М. М., генерал-лейтэнанта РАМАНЕНКА П. І., генерал-маёра ЧЫСЦЯКОВА І. М., генерал-маёра ТАЛБУХІНА Ф. І., генерал-маёра ТРУФАНОВА Н. І., генерал-лейтэнанта ХАРЫТОНАВА Ф. М.

Апрача таго, у баях вызначыліся танкавыя і механізаваныя корпусы, якімі камандуюць генерал-лейтэнант танкавых войск БАДАНАУ В. М., генерал-лейтэнант танкавых войск РОТМІСТРАУ П. А., генерал-маёр РУСЯНАУ І. Н., генерал-маёр танкавых войск ВОЛЬСКІ В. Т., генерал-маёр танкавых войск ПОЛУБАЯРАУ П. П., генерал-маёр танкавых войск ПАУЛАУ П. П., генерал-маёр танкавых войск РОДЗІН А. Г., генерал-маёр танкавых войск БУТКОУ В. В., генерал-маёр танкавых войск ТАНАСЧЫШЫН Т. І., генерал-маёр ВОЛКАУ М. В., генерал-маёр СВІРЫДАУ К. В.

Поспеху савецкіх войск пад Сталінградам садзейнічалі авіязлучэнні генерал-лейтэнанта авіяцыі КРАСОВСКАГА С. А., генерал-маёра авіяцыі ХРУКІНА Т. Т., генерал-маёра авіяцыі РУДЭНКА Л. Г., якія дзейнічалі пад агульным кіраўніцтвам прадстаўнікоў Стаўкі Вярхоўнага Галоўнакамандавання генерал-лейтэнанта авіяцыі НОВІКАВА А. А. і генерал-лейтэнанта авіяцыі ФАЛАЛЕЕВА Ф. Я.

СОВІНФОРМБЮРО.

# Новагодняя прамова Старшыні Прэзідыума Вярхоўнага Савета СССР тав. М. І. КАЛІНІНА

Дарагія таварышы!

Грамадзяне Савецкага Саюза! Рабочыя і работніцы! Калгаснікі і калгасніцы! Савецкая інтэлігенцыя! Байцы, камандзіры і палітработнікі Чырвонай Арміі і Ваенна-Марскога Флота! Партызаны і партызанкі! Жыхары савецкіх раёнаў, часова захопленых нямецка-фашысцкімі акупантамі! Дазвольце павіншаваць вас з наступаючым Новым Годам.

Прайшоўшы год, таварышы, быў годам жорсткіх бітваў на фронтах айчынай вайны. Пасля мінулагадніх паражэнняў немцаў пад Масквой і на другіх участках фронта, Гітлер прымусіў сваіх васалаў—Італію, Румынію, Венгрыю і нават да апошняга знясіленую Фінляндыю аддаць усе свае людскія рэзервы ў распараджэнне нямецкага камандавання, сабраў усе, што можна было ўзяць у самой Германіі, зняў часці акупацыйных войск з Францыі і з іншых акупіраваных краін і намерваўся такім сабраным кулаком нанесці ў гэтым годзе смерцельны ўдар нашай арміі.

Я не гавару аб накіраванні галоўных удараў нямецкай арміі і замыслаў яе камандавання. Усё гэта выдатна сказана ў дакладзе таварыша Сталіна на ўрачыстым паседжанні Маскоўскага Савета 6 лістапада 1942 года. Скажу толькі, што планы нямецкага камандавання аказаліся не па плячу для фашысцкай арміі. Баі насілі вельмі жорсткі, а іншы раз і цяжкі характар. Чырвоная Армія мужна адстаяла савецкую зямлю, наносіла ворагу знішчальныя ўдары і сарвала каварныя планы гітлераўцаў.

Абдумваючы вынікі вайны за прайшоўшы год уцэлым, можна з упэўненасцю сказаць, што сёння ваеннае становішча для нас больш спрыячае, чым яно было ў гэты-ж час у мінулым годзе, хоць наша армія і тады наносіла сур'ёзныя ўдары па ворагу.

У гэтым годзе наступленне немцаў было прадпрынята не па ўсяму фронту, а толькі на паўднёвым і паўднёва-заходнім напрамках, і ўсё-ж пастаўленай мэты нямецкаму камандаванню дасягнуць не ўдалося. Нямецкая армія ў ходзе ваенных дзеянняў панесла такія страты, ад якіх яе наступальная сіла іссякла.

Гераічная абарона Севастопалю нашымі войскамі каштавала нямецка-румынскім войскам не аднаго дзесятка дывізій. Страты немцаў толькі на Сталінградскім фронце вылічваюцца сотнямі тысяч забітых і раненых. Вялізныя страты немцаў і на другіх напрамках іх наступлення. Кожны кілометр пройдзенага шляху ў гэтым годзе каштаваў немцам значна большых ахвяр, чым у мінулым. У той-жа час Чырвоная Армія рыхтавала сілы

для адказных удараў па варажых войсках. Усё гэта разам узятае прывяло да таго, што ініцыятыва зноў перайшла ў рукі нашага камандавання, якое і не замарудзіла скарыстаць яе ў поўнай меры.

Удары па нямецкіх часцях пад Владзікаўказам (Орджанікідзе), наша контрнаступленне ў раёне Сталінграда, у ходзе якога немцам былі нанесены жорсткія ўдары, наступленне нашых войск на Цэнтральным фронце, нарэшце, наступленне, якое разгортваецца, у раёне сярэдняга цячэння Дона і на Паўночным Каўказе змяняюць становішча на ўсім савецка-германскім фронце ў нашу карысць.

У выніку нашага наступлення—з 19 лістапада ў раёне Сталінграда, з 25 лістапада на Цэнтральным фронце і з 16 снежня ў раёне сярэдняга цячэння Дона немцы панеслі такія страты, якія не могуць не быць адчувальнымі і на астатніх участках фронта.

У выніку наступлення захоплены многія дзесяткі тысяч палонных, разгромлены дзесяткі фашысцкіх дывізій, захоплены вялікія трафеі: сотні самалётаў, тысячы танкаў, гармат, мінамётаў, кулямётаў, аўтаматаў, аўтамашын, мільёны снарадаў, патронаў. Захоплены многа складаў з боепрыпасамі і харчаваннем.

Занята нашымі часцямі звыш 2.000 сельскіх насялёных пунктаў, раённых цэнтраў і гарадоў.

Таварышы, гаворачы аб прайшоўшым годзе, варта адзначыць рост патрыятычных пачуццяў сярод усяго насельніцтва Савецкага Саюза, рост у самых рознастайных формах актыўнай грамадскай дапамогі фронту.

Рабочыя і работніцы, інжынерна-тэхнічны персанал бесперапынна паляпшаюць якасць савецкага ўзбраення, сістэматычна ўдасканальваюць працэс апрацоўкі вырабаў, павялічваюць інтэнсіўнасць працы. Гэта дае магчымасць бесперабойна забяспечваць узбраеннем і боепрыпасамі нашу Чырвоную Армію, наш Ваенна-Марскі Флот.

Калгаснікі і калгасніцы многа прыклалі ў гэтым годзе розуму і працы па па-

шырэнню пасаваў, збору ўраджаю і па развіццю жыццёлагадоўлі. Праца калгаснага сялянства апраўдалася—ураджай у гэтым годзе



быў добры і сабраны своечасова. З асаблівай любоўю апрацоўваліся участкі, выдзеленыя ў фонд абароны. Гэтыя участкі далі значную колькасць хлеба і гародніны для арміі звыш плана.

За апошні час стыхінна разгарнулася кампанія па збору сродкаў на пабудову самалётаў і танкавых калон. Тысячы тэлеграм ідуць на імя таварыша Сталіна ад калгаснікаў і калгасніц, у якіх яны з радасцю павядамяць аб унясенні імі ў аддзяленні банкаў грашовых сродкаў для пабудовы самалётаў і танкаў, дадаткова

здаюць дзяржаве зерне, мяса і іншыя сельскагаспадарчыя прадукты. Высокім пачуццём патрыятызма ахоплены ўвесь савецкі народ. Характэрна, што калгаснікі нацыянальных рэспублік і аддалёных абласцей імкнуцца не толькі не адстаць ад цэнтральных абласцей, а часта перакрываюць іх сумамі сваіх узносаў.

Гэта яркая дэманстрацыя адданасці нашага калгаснага сялянства савецкай уладзе, любові да правадыра і палкаводца таварыша Сталіна служыць лепшым прыкладам таму, што паўтары год вайны не аслабілі, а яшчэ больш умацавалі савецкі тыл, яшчэ шчыльней згуртавалі брацкія народы ў барацьбе з нямецкімі разбойнікамі.

Наша інтэлігенцыя—ад акадэмікаў да сельскіх настаўнікаў—аддае ўсе свае веды і сілы на алтар айчыны. У лабараторыях, даследчых інстытутах, у заводскіх майстэрнях, шахтах і буравых, у хатах-лабараторыях і неасрэдна на палях, паўсюды вее творчы дух, накіраваны да аднаго мэты—унесці лепту ў справу перамогі над ворагам.

Можна смела сказаць, што ўвесь савецкі народ, усе нацыянальнасці ад малай да вялікай шчыльнымі радамі вядуць барацьбу за Саюз Савецкіх Соцыялістычных Рэспублік, за яго перамогу над нямецкімі фашыстамі.

Любоў народа да сваёй арміі сказваецца ў беспера-

пынным патоку падарункаў на фронт. Літаральна кожны грамадзянін, нават дзеці, імкнучы чым-небудзь адзначыць свае клопаты і сваю ўвагу да байца Чырвонай Арміі.

Таварышы, стары 1942 год закончыўся. Ён пакінуў перад нашым народам складаныя і цяжкія задачы, але разам з тым і спрыяючыя перспектывы на прадстаячы год.

Наш народ усё актыўней аказвае сваю дапамогу фронту, знаходзіць усё новыя рычагі для бесперапыннага павелічэння гэтай дапамогі.

Наша армія набыла ваенны вопыт не толькі ў стойкай абароне, але і навучылася моцна біць зарваўшага ворага.

Нягледзячы на незлічоныя карныя экспедыцыі супроць партызан і жорсткую расправу са спачувачымі ім сялянамі, партызанскі рух расце і наносіць усё большыя ўдары па нямецка-фашысцкіх акупантах.

Ёсць падставы меркаваць, што роль саюзнікаў у барацьбе з нямецкімі фашыстамі будзе ўсё павялічвацца.

Увесь народ, армія, флот гараць жаданнем хутчэй выгнаць нямецкіх захопнікаў з нашай зямлі. Дык прыкладзем усе сілы, веды і вопыт для выканання гэтай вялікай мэты, шчыльней згуртуемся вакол правадыра народаў, палкаводца арміі і флота таварыша Сталіна, і перамога будзе забяспечана за нашым народам.

З Новым Годам, таварышы!

## НАСТУПЛЕННЕ НАШЫХ ВОЙСК ПРАДАЎЖАЕЦЦА

(З паведамленняў Совінформбюро)

31 снежня нашы войскі авалодалі горадам і чыгуначнай станцыяй Абліўская і раённымі цэнтрамі Ніжне-Чырская, Прыютнае. Захоплены вялікія трафеі, сярод якіх эшалон з самалётамі, Трафеі падлічваюцца.

На Цэнтральным фронце нашы войскі прадаўжаюць весці наступальныя баі.

\*\*\*

На Цэнтральным фронце нашы войскі ў выніку рашучага штурма авалодалі горадам і чыгуначным вузлом Вялікія Лукі. З прычыны адмаўлення скласці зброю нямецкі гарнізон горада знішчан.

На поўдзень ад Сталінграда нашы войскі авалодалі горадам Эліста.

На паўднёвы захад ад Сталінграда нашы войскі авалодалі раённым цэнтрам Тармоцін.

На Паўночным Каўказе нашы войскі авалодалі раённым цэнтрам Чыкола. Захоплены палонныя і трафеі.

\*\*\*

На працягу 1 студзеня нашы войскі ў раёне сярэдняга Дона, на паўднёвы захад

і на поўдзень ад Сталінграда, на Цэнтральным фронце і на Паўночным Каўказе вялі наступальныя баі. Нашымі войскамі заняты горад і чыгуначны вузел Вялікія Лукі, горад Эліста, раёныя цэнтры Тармоцін, Чыкола і вялікія насялёныя пункты Ніжне-Курмаёрская, Балабанаўскі, Бярозка, Бакланаўскі, Жукоўская, Крыўскай, Мала-Лучная, Сцяпана-Разінскі, Камароў, Чырвоны Яр, Верхне-Саланоўскі, Ніжне-Саланоўскі, Папоў, Хазнідон, Толдзгун.

\*\*\*

На працягу 2 студзеня нашы войскі ў раёне сярэдняга Дона, на паўднёвы захад і на поўдзень ад Сталінграда, на Цэнтральным фронце і на Паўночным Каўказе вялі наступальныя баі. Нашы войскі авалодалі раённым цэнтрам Дубаўскае, чыгуначнай станцыяй Рамонтная і раённым цэнтрам Эльхотава.

\*\*\*

3 студзеня нашы наступаючыя войскі раптоўным ударам авалодалі горадам і чыгуначнай станцыяй Маздок, а таксама горадам Мазгобек.

# ПА НЯМЕЦКІХ АКУПАНТАХ—АГОНЬ!

Беларусі! І на фронце і ў варожым тылу бязлітасна знішчай фашысцкае звяр'е!

## БАЯВЫЯ СПРАВЫ БЕЛАРУСКИХ ПАРТЫЗАН

Адзін партызанскі атрад, які дзейнічае на тэрыторыі Віцебскай абласці, за лістапад знішчыў 513 нямецкіх салдат і афіцэраў. За апошні час знішчана 28 варожых аўтамашын, пушчаны пад адкос 4 воінскія эшалоны праціўніка.

Супроць партызанскага атрада «Смерць ворагам» немцы кінулі буйныя карны атрады. Народныя месціцы далі акупантам гарачы бой, у якім знішчылі 42 і ранілі 60 гітлераўцаў, а таксама разбілі 4 грузавыя аўтамашыны.

За дваццаць дзён партызаны таварыша Аляксея знішчылі 450 і ранілі 200 нямецкіх салдат і афіцэраў. Акрамя таго, партызаны пусцілі пад адкос 8 воінскіх эшалонаў. Разбіта 5 паравозаў, 37 вагонаў з жывой сілай, 42 цыстэрны з гаручым, 28 платформ з аўтамашынамі, 12 з вугалем, 10 вагонаў з коньмі і 25 з боепрыпасамі. Таксама знішчана 5 мастоў, падарваны адзін танк і разбураны 22 дзоты праціўніка.

Бясстрашна і мужнасьць праціўніку кулямётчык Сямён з аднаго партызанскага атрада. У нямногую схватку з акупантам ён адзін знішчыў кулямётным агнём 40 нямецкіх салдат.

Партызаны тав. Барыса разграмілі варожую аўтамашыну. Знішчана 7 грузавых аўтамашын і 50 нямецкіх салдат. Партызанам дасталіся трафей: 30 супрацьтанкавых ружжаў, 10 аўтаматаў, 40 вінтовак, 3 станкавыя кулямёты, вялікая колькасць патронаў і прадуктаў.

## Партызанскія ўдары

За дзесяць дзён снежня Н-скі партызанскі атрад правёў некалькі ўдалых баявых аперацый. 13 снежня было ўзарвана чыгуначнае шалатно. Рух паяздоў спыніўся на двое сутак. Праз некалькі дзён на гэтай-жа чыгуначцы партызаны пусцілі пад адкос нямецкі воінскі эшалон. Разбіты паравоз і 17 вагонаў.

На шасэ з засад партызаны знішчылі дзве аўтамашыны і забілі пры гэтым 10 немцаў. На адным з лясных складаў народныя месціцы спалілі 2.000 кубаметраў драўніны, якую немцы падрыхтавалі для вывозу ў Германію.

За гэтыя-ж дні партызаны знішчылі 13 нямецкіх паліцэйцаў.

Мінская обласць.

## СЯМ'Я ПАТРЫЁТАЎ

Скончыцца вайна, і сапраўднае прозвішча іх прагучыць па ўсёй Беларусі, па ўсёй Савецкай краіне. А пер назавём іх—Жураўлёвы.

Пад горадам ішлі жорсткія баі. На полі бою засталася зброя забітых нямецкіх салдат. Сюды і накіравалася сям'я Жураўлёвых—маці, дачка, тры сыны. Амаль штодзённа яны ішлі на ранейшае поле бітвы, збіралі кулямёты, аўтаматы, вінтоўкі, боепрыпасы і ўсё гэта старанна хавалі.

Праца патрыётаў марна не загінупа. Сабраная зброя пайшла на ўзбраенне партызанскіх атрадаў. Так, напры-

клад, партызаны аднаго атрада атрымалі ад Жураўлёвых 100 вінтовак, дзесяткі аўтаматаў і кулямётаў.

Аб дзейнасці Жураўлёвых даведаліся акупанты. Сям'я была арыштавана і праз некалькі дзён маці, дачка і сын былі павешаны фашыстамі на гарадской плошчы. Два браты Ісак і Дзмітрый выратаваліся. Яны яшчэ доўга працавалі па ўзбраенню партызан, а затым самі сталі партызанамі і ярасна б'юць гітлераўцаў, помсцяць ім за кроў родных і блізкіх.

Г. ШЧАРБАТАЎ.

Н-скі раён Беларусі.  
(Наш кар.).

## СМЕЛЫ РАЗВЕДЧЫК

Весельчака Рыгора ведаюць у партызанскім атрадзе не толькі як жыццерадаснага чалавека і прыязнага сябра, але і як мужа партызана і смелага разведчыка.

— Гэта вушы і вочы атрада,—гаворыць пра яго камандзір.—З ім не прападзеш.

У вераснёўскія дні і ночы 1941 года, калі ўсе дарогі былі забіты наступайшай нямецкай арміяй, дзевяць савецкіх патрыётаў, сярод якіх быў і Рыгор, выходзілі з лесу і абстрэльвалі салдат. Аднойчы Рыгор непрыкметна прабраўся да шасэ і гранатай разбіў легкавую аўтамашыну. Тры фашысцкіх афіцэры загінулі, а іх дакументы Рыгор забраў з сабой.

Пазней партызан сабрала больш за сотню. Выбраві кіраўнікоў. Рыгор даручыў разведвальную справу, і ён узяўся за яе горада.

Рыгор стаў умелым разведчыкам. Ні адна баявая аперацыя не праходзіць без яго папярэдняй разведкі. Нямецкія гарнізоны ён вывучае дакладна: дзе размешчаны агнявыя кропкі, якая іх сістэма, якое маюць узбраенне і куды найлепш па-

дзейсці, каб разграміць ворага напэўна.

Не раз лападаў Рыгор у цяжкае становішча, але заўсёды ўдала з яго выходзіў.

З чарговага задання Рыгор прыехаў на матацыкле. Аглядаючы новую машыну, партызаны пыталі: «Дзе дастаў?»

— Вядомая справа: у немцаў,—адказваў Рыгор.—Іду гэта я па дарозе, а наўсустрач матацыкл. Пад'ехаў да мяне немец і спыніўся. «Рус, закуры!».—«Дармаўшчыну шукаеш»,—падумаў я, запаліў сярнічку і паднёс яму. Немец нагнуўся прыкурываць, а я яго і прыглушыў.

Смелы разведчык не ведае стомленасці. Іншы раз, звярнуўшыся з пахода, ён бярэ групу сяброў і, не адпачываючы, вядзе іх на баявое заданне. Так на адной з прасёлачных дарог партызаны забілі 24 немцаў, а ў адной з вёсак разграмілі варожую фоту.

Савецкі ўрад высока ацаніў заслугі разведчыка Рыгора і ўзнагародзіў яго ордэнам Чырвонага Сцягу.

Якуб КАЧАН.

## Знішчылі 1.000 немцаў

Партызаны Беластоцкай абласці актывізуюць сваю баявую дзейнасць. Паралізуячы камунікацыі ворага і

нападаючы на гарнізоны, партызаны знішчылі больш 1.000 нямецкіх салдат і афіцэраў.

## БЕЛАРУСЫ НА ФРОНЦЕ

## Б'ём ворага бязлітасна

(Пісьмо з фронту)

Маёй гарматнай батарэі было даручана ўтрымаць важную магістраль.

— Стаяць насмерць, не ўступіць ворагу дарогі,—сказаў камандзір часці.

— Выстаім, таварыш камандзір!—адказалі мы, і батарэя цяжкіх гаубіц прыняла абарону. З густых зялёных укрываў мае байцы добра бачылі, як лагчынаю сунуцца нямецкія танкі, як за танкамі ідуць густымі калонамі варожыя аўтаматычкі.

— Сэрца кіпіць ад злосці. Не магу больш чакаць. Дазвольце біць гадаў, таварыш камандзір,—звярнуўся да мяне артылерыст, камсомолец, жыхар Магілёўшчыны Панкратовіч Алесь.

У мяне таксама кіпела сэрца нянавісцю і рукі цянуліся да зброі, але я не хацеў дэмаскрывацца і падпускаў фашыстаў і іх танкі ўсё бліжэй і бліжэй. Ужо добра быў чуваць гул варожых машын, крык нямецкіх салдат.

— Падрыхтавацца!

— Гатова!—адказалі байцы-артылерысты.

Танкі з лагчыны вынырнулі на ўзгорак.

— Прамой наводкай па фашыстах агонь!

Усё мае гаубіцы грывнулі дружна, у адзін магутны голас.

Галаўныя машыны загарэліся. Пярэднія рады акупантаў трупамі ляглі перад нашай лініяй абароны. Уца-

лелыя танкі павярнулі назад, і за імі хлынулі назад фрыцы. Толькі нямногім немцам удалося ўнесці ногі ад смяротнага і бязлітаснага агня нашай артылерыі.

Тысячы трупаў і некалькі танкаў пакінуў вораг на подступах да магістралі. Загад камандзіра батарэі выканала.

Другі грозны і смяротны ўдар нанесла мая батарэя ворагу на адным з участкаў Цэнтральнага фронту. Тут мы абаранялі чыгуначную станцыю. Немцы перліся з нагласцю вар'ятаў, і ўсё-такі чыгуначнай станцыі ім узяць не ўдалося. Мы іх спынілі, разграмілі і рэшткі недабрых акупантаў пагналі назад. Немцы ўцякалі, пакідаючы на полі бою кучы сваіх мерцвякоў і баявую тэхніку.

У гэтых баях праславіліся артылерысты, верныя сыны беларускага народа Якімовіч, Прузан, Саладуха і Васілеўскі. Ад іх меткіх залпаў немцы сляліся, як снапы.

Пасля некаторага зацішша на нашым участку зноў разгарнуліся актыўныя наступальныя баі. І ўдзень і ўночы мая батарэя б'е ворага. Акупанты коцяцца на захад. Мы з жорсткімі баямі ідзем наперад, бліжэй да роднай беларускай зямлі. Мы нясем вызваленне роднаму краю.

Н. АНДРОСІК,  
камандзір гарматнай  
батарэі.

## ВЕРНЫ СЫН РАДЗІМЫ

Прозвішча доктара значылася ў спісах гарадскога галавы, як былога савецкага інтэлігента, які нібыта не жадаў пайсці з большэвікамі. Прыводзячы прозвішча доктара, нямецкая газеткінка хлусіла, што «многалікая савецкая інтэлігенцыя поўнаасцю перайшла да немцаў». А доктар чытаў і ўхмыляўся.

Да прыхода ў горад немцаў малады савецкі ўрач працаваў у больніцы. Калі ў горад уварваліся фашысты, савецкі патрыёт стаў дзейнічаць так, як гаварыў яму яго сэрца. Асцярожна, непрыкметна доктар пад вы-

глядам прыёму хворых збірае савецкіх служачых і арганізуе баявую групу.

У адзін з вясновых дзён доктар выручае з палону 18 савецкіх байцоў. Пасля гэтага заставацца ў горадзе было небяспечна і доктар са сваёй групай ухадзіць у лес. Як гром, прагучэла для немцаў гэта вестка. А праз некалькі дзён у лес да партызан пайшлі служачыя медыцынскіх і другіх устаноў горада.

Прайшла вясна і лета. Атрад доктара рос і пашыраўся, павялічвалася яго ўзбраенне. Ад першых невялікіх налётаў на варожыя аўтамашыны партызаны атрада пераходзяць да буйных аперацый па знішчэнню нямецкіх гарнізонаў.

За час свайго дзеяння партызаны гэтага атрада сумесна з другімі атрадамі знішчылі 4 умацаваных нямецкіх гарнізоны, некалькі паліцэйскіх упраў, разбілі дзесяткі аўтамашын.

— Няхай ведае немчура, што савецкая інтэлігенцыя была і будзе вернай сваёй радзіме.

Н-скі раён Беларусі.  
(Наш кар.).



ДЗЕЮЧАЯ АРМІЯ (паўночна-заходняй Сталінграда). На здымку: У вызваленым ад немцаў насяляльным пункце трафейная зброя прыводзіцца ў парадак.

# ВЕСТКІ З СОВЕЦКАЙ РАДЗІМЫ

## ТАНКІ, САМАЛЁТЫ— ЧЫРВОНОЙ АРМІІ

З кожным днём павялічваецца збор сродкаў на будаўніцтва баявых машын. На імя таварыша Сталіна прадаўжаюць паступаць паведамленні з розных абласцей і рэспублік нашай краіны аб тым, што калгаснікі ўносяць свае асабістыя зберажэнні на будаўніцтва танкаў і самалётаў.

Таварыш Сталін перадае калгаснікам, калгасніцам і ўсім савецкім патрыётам, якія ўносяць свае зберажэнні на абарону краіны, падзяку ад Чырвонай Арміі і сваё брацкае прывітанне.

**Кіргізская ССР.** У фонд будаўніцтва танкавай калоны калгаснікі Кіргізкай ССР сабралі 85 мільёнаў рублёў.

**Татарская АССР.** Калгаснікі ўнеслі ў Дзяржбанк 100 мільёнаў рублёў на будаўніцтва танкавай калоны.

**Калінінская обласць.** На будаўніцтва эскадрылі самалётаў імені Героя Савецкага Саюза Лізы Чайкінай і танкавай калоны «Калінінскі фронт» калгаснікі ўнеслі 95 мільёнаў рублёў.

**Орлоўская обласць.** 12 мільёнаў рублёў далі калгаснікі на будаўніцтва танкавай калоны імені орлоўскіх партызан.

**Сталінградская обласць.** Калгаснікі прыфрантавых раёнаў і раёнаў, вызваленых ад нямецкіх захопнікаў, сабралі 5 мільёнаў рублёў на будаўніцтва авіяэскадрылі «Героіны Сталінград».

**Хабараўскі край.** Больш 35 мільёнаў рублёў унеслі калгаснікі і працоўныя края на пабудову баявых машын.

**Чэлябінская обласць.** Унесена ў Дзяржбанк 90 мільёнаў рублёў, зданых у фонд Чырвонай Арміі.



Паспяховае наступленне нашых войск выклікае новы ўздым у працоўных тылах. Калектыву Н-скага завода (дзе дырэктарам тав. Лінькоў) павялічыў выпуск прадукцыі, вытворчасць працы ўзнілася на 10—15 процантаў.

НА ЗДЫМКУ: (справа налева) лепшыя стаханавцы цэха, токары Ніна Лісіна, Марыя Казлова і майстар цэха В. Лазараў правяраюць гатовую прадукцыю.

## ПУШЧАН НОВЫ МАРТЭН

На заводзе, дзе дырэктарам тав. Задарожны, 31 снежня пушчана новая марцінаўская печ. Першую сталёвую выдала змена майстра Якава Семеняка. Усе механізмы мартэна працавалі нармальна.

## ТРЭЦЯЯ ЧАРГА МЕТРАПАЛІТЭНА

У першы дзень 1943 года ўступіла ў строй трэцяя чарга Маскоўскага метраполітэна.

Новая падземная траса працяжэннем у 6,2 кіламетра, якая злучае цэнтр горада з самымі прамысловымі раёнамі Масквы, можа абслужыць за дзень звыш 150.000 чалавек.

## ДАПАМОГА ГОРАДУ ВЯЛІКІЯ ЛУКІ

У выкананне Калінінскага абласнога савета адбылася нарада па пытанню аб аказанні дапамогі насельніцтву вызваленых дзяржаў Чырвонай Арміяй ад нямецкіх акупантаў горада Вялікія Лукі.

З Калініна, Тарапца выехала ў Вялікія Лукі група кіруючых таварышоў для арганізацыі грамадскага харчавання, гандлю, медыцынскай дапамогі і т. д. З Калініна накіраваны харчовыя і прамысловыя тавары. З горада Балагое пасланы мяса, рыба, грыбы, сыр, з Таржжа — гародніна, пасуда, з Бежэцка — рыба і гародніна, з Куўшынава — харчовыя вырабы, соль.

## ПАДМАСКОЎНЫ ВУГАЛЬНЫ БАСЕЙН ВЫКАНАЎ ГАДАВЫ ПЛАН

Падмаскоўны вугальны басейн выканаў гадавы план здабычы вугалю. Усе вугальныя трэсты паспяхова выканалі іграму, у тым ліку і за снежань. У снежні басейнам здабыта вугалю на 10,4 процанта больш, чым у лістападзе.

## МУЖНАСЦЬ

Атрад Кіма жыў у глухім кутку, густа аплеценым грэбнікам. Тут не ступала нага ніводнага прышэльца, але адгэтуль добра былі пратануты партызанскія сцежкі да важнейшых дарог і чыгунак. Атрад Кіма, сілаю ў 60 чалавек, за лета ўзарваў на мінах і разбіў гранатамі два нямецкія штабы, 30 аўтамашы з варожай сілай, і ўзбраеннем, забіў да дзвесце немцаў, пусціў пад адкос тры эшалоны праціўніка.

Доўгі час нямецкія шпіёны і карнікі поўзалі, як падкалодныя гадзі, у пошуках народных месцінаў. Нейкім чынам ім усе-такі ўдалося натрапіць на шляхі партызан, і атрад Кіма быў акружан рэгулярнай нямецкай часцю.

Некалькі дзён немцы білі па востраву з гармат, з мінамётаў, з кулямётаў.

— Рус, здавайся! — гарлапанілі немцы, падыходзілі да вострава і кожны раз беглі назад па трупях сваіх салдат. Калі немцы падыходзілі да вострава, у іх страляў кожны куст, кожная каліна. У партызан ужо не было хлеба; на сыходзе былі патроны, гранаты. Але ў іх быў багатства, невычарпальны запас самай страшнай зброі — пшэніцы; у іх было самае

галоўнае ў змаганні — упэўненасць у перамогу.

— Выстаім, таварышы? — пытаў Кім у сваіх баявых сяброў. — Вystaім! — адказвалі партызаны.

І атрад Кіма стаў, а ворагі слаліся, як снапы.

Народныя месціны не чакалі, пакуль іх спісуюць у жалезнае кальцо. Яны самі кідаліся ў ярскую атаку і гранатамі, шыком прабілі сабе дарогу з акружэння.

Два баявых таварышаў, якія загінулі ў апошнім баю, партызаны пахавалі на ўзлесці, ля шырокага калгаснага поля. На пахаванне сваіх заступнікаў прыйшлі людзі трох суседніх вёсак. Яны цесна абступілі магілу і моўчкі слухалі Кіма, які гаварыў аб бясперспектыве двух герояў. Быў ціхі дзень, і высокія сосны стаялі маўкліва ў вялікім суме і задумленні. У такім-жа суровым і глыбокім раздум'і былі людзі, і раптам, гэты магільны супакой ускалыхнула рыданне, глухое, надрыўнае, цяжкае рыданне старога жанчыны, якая пала перад нябожчыкам на свежы магільны пясок. Яна не магла ўжо плакаць і з яе прудзей вырвалася:

— Васіль... сыноч.

І далёка пакінуўся крык малярскага сэрца сасоннікам, паплавам, і зямля-маці адгукнулася голасам ласкі, пашаны да свайго сына.

— Васіль... сыноч.

Людзі ў руках камячылі шапкі, цясней абступалі жанчыну, якая стаяла на каленях перад свежаю, гладка агаблёванай труною.

Рослы селянін Кандрат падышоў да жанчыны, узяў яе пад руку.

— Падмайся, маці, — сказаў ён. — Нам цяпер трэба ўзняцца на ўвесь свой рост, ва ўсю сваю магутнасць... Не ў слёзах нам гора сваё затапіць, а ў крыві варожай.

З пахавання людзі ішлі дадому. Іх было нямнога. Амаль усе хлопцы, мужчыны, дзяўчаты астатліся ў атрадзе Кіма, і дадому прыйшлі толькі старыя ды падросці. Маці таксама астатлася ў атрадзе.

— Цяпер мне няма чаго рабіць дома, — сказала яна. — Работа мая — быць душой і душой вылюдкаў.

Між тым, у лесе, у кусты, жывы дэсарусы ўліліся ў атрад Кіма, сталі бійцамі. Яны ярылі вострыя сваімі лютымі ворагамі немцаў.

А. ПЯТРОВІЧ.

Палеская обласць.

## ЗАМЕЖНЫ ДРУК АБ БАЯВЫХ ПОСПЕХАХ ЧЫРВОНОЙ АРМІІ

АНГЛІЯ

### „Наступленне савецкіх войск развіваецца паспяхова“

Англіійскія газеты надрукавалі на першых старонках паведамленне Савінформбюро аб выніках 6-тыднёвага наступлення Чырвонай Арміі на падступах да Сталінграда.

Газета «Дэйлі экспрэс» піша, што савецкія войскі, разгарнуўшы наступленне, дасягнулі ўжо вялікіх вынікаў.

Газета «Дэйлі тэлеграф энд морнінг пост» адзначае: «Дасканаласць арганізацыі наступлення савецкіх войск, вытрымка ў працоўны апераций і рашучасць у выкананні намечаных планаў яшчэ раз паказвае правільнасць характарыстыкі, якую Чэрчыль даў Сталіну, называючы яго багатырскім прадаўцом».

Газета «Таймс» адзначае, што адной з самых выдатных рыс наступлення Чырвонай Арміі з'яўляецца хуткасць, не гледзячы на тое, што савецкія войскі наступаюць па глыбокаму снегу і часта ў снежныя завеі.

Ваенны аглядальнік агенцтва Рэйтэр генерал Губерт Гоф піша, што наступленне савецкіх войск развіваецца паспяхова. Цяпер усе прызнаюць, што Гітлер стаіць перад вялікім паражэннем.

ЗША

### „Данскія стэпы магіла германскіх надзей“

Усе амерыканскія газеты на самым відным месцы друкуюць паведамленне аб поспехах Чырвонай Арміі — аб выніках 6-тыднёвага наступлення Чырвонай Арміі пад Сталінградам, аб заняцці Кацельнікова, Вялікіх Лук.

Газета «Нью Ерк таймс» піша: «Данскія стэпы становяцца магілай, у якой пахаваны германскія надзеі на перамогу, магілай нямецкіх салдат». Заняцце Чырвонай Арміяй горада і станцыі Кацельнікова газета лічыць адным з доказаў правалу планаў Гітлера.

Газета адзначае, што савецкія войскі замкнулі каліно вакол 22 германскіх дывізій і што страты немцаў у баях на падступах да Сталінграда складаюць 312.650 чалавек.

Амерыканскі радыёаглядальнік Брук Тэмпл піша, што ў 1942 годзе закладзена аснова вялікай перамогі над гітлераўскай Германіяй. Велізарная нямецкая армія акружана і знішчаецца ў раёне Сталінграда.

ТУРЦЫЯ

### „Гітлеру прыдзецца зноў прызнацца ў правале сваіх разлікаў“

Турэцкія газеты ўдзяляюць вялікую ўвагу наступленню савецкіх войск. Газета «Ені сабах» піша, што становішча германскіх войск на савецка-германскім фронце бесперспэктывна пагаршаецца. На Цэнтральным фронце, на Дану, у раёне Сталінграда і на Каўказе ініцыятыва знаходзіцца ў руках Чырвонай Арміі. Чырвоная Армія даказала, што яна здольна не толькі расхістаць моцную нямецкую абарону, але і разбіць яе. Становішча нямецкай арміі, алікутай лініі фронту на Дану, значна пагоршылася. Нават немцы не могуць скрыць сур'ёзнасці становішча. У нямецкіх колах адчуваецца трывога.

«Гітлер», — піша газета, — у мінулым годзе быў вымушан прызнацца перад немцамі ў правале сваіх разлікаў. У гэтым годзе яму прыдзецца паўтарыць сваё прызнанне. У гэтым уся праўда. У той час, калі германскія сілы слабеюць, сілы саюзнікаў мацнеюць і яны працягваюць рашучасць, якая выклікае захапленне».

Ваенны аглядальнік газеты «Сон тэлыграф» адзначае, што «Германскі фронт хістаецца пад ударамі рускіх, якія выдуць рашучае наступленне. Сіла нямецкіх дывізій, пазбаўленых умацаванняў зменшылася. Немцы меркавалі паправіць становішча контратакамі, але гэта ім не ўдалося. Руская армія працягвае паспяхова наступаць. Над германскімі войскамі нависла сур'ёзная пагроза».

## ХРОНІКА

### У АКУПІРАВАНАЙ БЕЛАРУСІ

Гвалтаўніцтва. Беларускі народ ненавідзіць нямецкую паліцыю і яе агентаў. Акупанты імкнуцца сілкам прымусяць чэсных людзей служыць у паліцыі. Калгаснікі вёскі Крукава, Віцебскага раёна, Паўла С. за адказ служыць у паліцыі яны хацелі расстраляць, але ён вырваўся з іх лап і пайшоў партызаніць. Сялянку вёскі Жаўры, Бешанковіцкага раёна, Федору Пашэнку, якая не пусціла свайго сына ў паліцыю, немцы збілі да страты прытомнасці.

Штрафы. І без таго аграбленне фашыстамі беларускае насельніцтва з'яўляецца грабнёй і грабнёй. У вёсцы Жэрэціна, Мсціслаўскага раёна, сяляне Науменка Аўхім, Пуцэла Ульяна і другія аштрафаваны па 1.500—2.000 рублёў за тое, што яны набылі ў лесе па вазу дроў. Многія сяляне аштрафаваны за забой кошы — па 100 рублёў кожны.

Расстрэлы. Нямецка-фашысцкія нягоднікі знішчаюць беларускіх людзей. На торфазаводзе «Уваравічы», Гомельскай абласці, яны расстралілі 13 рабочых за «несвоечасовае праходжэнне паспартаў».

## ПАРТЫЗАНСКІЯ ЧАСТУШКІ

Сярод партызан Міншчыны нарадзіліся дзсяткі, сотні новых песень і прыпеўкаў аб гераічнай барацьбе беларускага народа супраць нямецка-фашысцкіх акупантаў. Вось некаторыя з іх:

★  
Мы страляем трапна ў немцаў,  
Толькі рэха коціцца.  
Заняволенай зямельцы  
Быць свабоднай хочацца.

★  
Наляцелі немцы-каты,  
Папалілі нашы хаты.  
Мы жывём цяпер у пушчы,  
Днём і ноччу гадаў трушчым.

★  
Як у нашым у сяле  
Стараста паганы.  
Мы яго павесім хутка  
Дагары нагамі.

★  
Зорка бліснула на небе,  
Хлопец падзвігнуўся.  
Беларускім нашым хлебам  
Гітлер падавіўся.

★  
РЕДАКЦЫЯ НАЯ КАЛЕГІЯ